


**Yib rok President
Dieter F. Uchtdorf**

Bin L'agruw e Counselor u lane
Bin Somm'on e Presidency



Pulweg nga Lukngun

Dawori n'uw napan, ni gube yaliy ulung i gidii' ni yaed be fil rogon e gat'ing. Kemus ni gube yaliy, me tamilang ngog ni fa'anra ri gubadag ni ngarin salap ko gat'ing, ma ngarim fil rogon nib n'uw napan.

Ngarim fil rogon i pir'eg lukngun mag yup nge kaen.

Achay Lulukngun

Ran nip ko somm'on ma yibe gay rogon ni nge kan lukngun e boed nib momaw' ko somm'on, machane boech ngiyal' ma gadaed ma guy e binem ko boech ban'en nima buch rodaed u lane yafas.

Gadaed chonggin e galasia, e rayog rodaed ni ngad pired u fithik e pi n'en ni yibe rrin' ko gospel, duwer riy, nge pi machib ni boed nib falel', ma baga' fan, fa gadaed ba adag. Ran towasar nag daed ni ngad lulbuy niged, ni gadaed be leam nag ni gadaed be pulweg daed nga lukngun fare gospel.

Biney e ba moem ni ngan rrin'.

Bukun e duw ma gadaed ma thapeg e pi mulwol rok e pi profet rok Got. Ka gadaed ma thapeg e kanawo' nge tin mangil ban'en ko pi babyor ni kan yoloey, babyor nib achig, nge babyoren e Galasia. Rayog ni ngad mel'eged e bin ni gadaed badag ni mornga'agen fare gospel, ma gadaed lulbuy niged, ma gadaed tay ni kad poyed e bin lukngun fare gospel.

Fare Tathapeg e ke Weliy

Biney e gathi ma magawon nib thil ko rran rodaed. Kakrom, ma pi toyang' e kur pired nib n'uw napan ni yaed be mel'eg, ma yaed be thilthilyed, ma yaed be tugthin nag ko bin ngan e pi motochiyel nib bukun mira'ay e bin tha'abi ga'fan.

Reb e rran ma ulungi gidii' nib skuul e ri gayed rogon ni ngar uneged fare Tathapeg nga fithik fare togpluw. Ri fithed Ngak ni nge leam nag e n'en ni ri'in e gidii' e rayog ni ngar adaged.

"Tamachib," ni yaed be fith Ngak, "bin ngan e motochiyel e ir e th'abi ga' u fithik e motochiyel?"

Gadaed gubin ma gadaed manang rogon nike fulweg Yesus: "Thangri t'uf rom Somol ni ir e Got rom ni polo' u gumircha'em, ngu polo' i lanin'um, ngu polo' i leam rom.

"Iraray e bin somm'on nge bin falel' e motochiyel.

"Ma bin migid ngay e motochiyel ni ku ba ga'fan e bod e biney ni ga'ar, gin'en ni ga bay riy ma thangri t'uf rom e en ni bugul I yoror rom ni gow e guy.

"Urngin e motochiyel rok Moses nge tin i fil e pi profet ko girdi' e be gif nga daken e gali motochiyel ney."¹

Wenig mu tafneyem ko bin tomur e thin: "be gif nga daken e gali motochiyel ney *urngin* motochiyel rok Moses nge tin i fil e pi profet ko girdi'."

Gathi kemus nike dag fare Tathapeg lukngun ngodaed, machane ke yoeg e bin ni bay u lukngun.

Nup' Lukngun

Gadaed chonggin e Galasia e kad ngongliyed e m'ag ni ngad feked fithngan Yesus Kristus nga dakean daed. Re m'ag nem ni gadaed be nang fan e gadaed ra athamgil ni ngad filed mornga'agen Got, me tu'uf rodaed, ma gadaed gel nag e mich rodaed Ngak, man tay Fan, man yan ko kanawo' Rok, man sak'iy ni dabin mithmith ni yib ta micheg Rok.

Gelngin ni gadaed ra fil mornga'agen Got nge tu'ufeg Rok ngodaed, e gelngin ni gadaed ra nang ni fare mili-gach rok Yesus Kristus e ba tawa'ath rok Got nib tho-thup. Ma tu'ufeg rok Got e ma pi' e athamgil ngodaed ni ngad fol gaed ko kanawo' ko kalngan' nib mangil rogon, ni ra gagyeg nigey ni ngan n'ag fan e kireb rodaed. Biney e kanawo' e ma n'anggin daed ngeyag e tu'ufeg rodaed ngak e picha'an nib liyeg daed. Gadaed ra fil rogon i sap ko gidii' nib fal' rogon. Gadaed ra puloe' ko lumel ni dabin noen' e kireb nga dakean bee' fa ni pufthin nag raed ko denen rodaed, kireb, mo'owaer, nge pin'en ni yibe fil, pi motochiyel u galasia ni kar tha'abed, gin ni yaed bay riy, fa ram'en dowey.

Gadaed ra guy gubin e gidii' ni faak e Chitamangdaed nu Tharmiy—ni walagdaed ni pumo'on fa ppin.

Gadaed ra ayuweg boech e gidii' u fithik munguy nge tu'ufeg—nib mu'un e pi'in nib momaw' ni ngan tu'ufeg. Gadaed ra un ngak e picha'an nibe yoer man pi' e gapas nga lanyan' e picha'an ni tu'uf roraed.²

Ma gadaed ra nang ni dani tu'uf rodaed ni ngad magar niged mornga'agen lukngun fare gospel nib mangil.

L'agruw motochiyel e lukngun. Urngin e motochiyel rok Moses nge tin i fil e pi profet ko girdi' e be gif nga daken e gali motochiyel ney.³ Napan ni gadaed ra adag e biney, ma ra mangil boech ban'en.

Fa'an ra gadaed be tiyan' daed ngay, tafney, nge murwel e bay u lukngun ni yibe gel nag e tu'ufeg rodaed ngak Got ni Gubinfen ma gadaed be tu'ufeg boech e gidii', ma rayog ni ngad nanged i kad pir'eged e bin mangil e bin lukngun ma ba pluw—ngay ni ngan mang bin riyul' e pi gachalpen Yesus Kristus.

NOTES

1. Matthew 22:36–40.
2. Muguy Mosiah 18:9.
3. Muguy Matthew 22:40.

ROGON NI NGAN FIL KO BINEY E MULWOL

Um'on ni ngan weliy e biney e mulwol, ma rayog ni ngam moen' e "Our Savior's Love" (*Hymns*, no. 113). Ma arame mag leam nag e picha'an ni gama guy ni ngar leam nigem e pi n'en ni bay u "lukngun" e yafas roraed. Rayog ni ngam weliy kanawo'en fare gal l'agruwi motochiyel nib ga' ni ngan "t'uf rom Somol ni ir e Got rom" ma ngan "gin'en ni ga bay riy ma thangri t'uf rom e en ni buguli yoror rom ni gowe guy" (muguy Matthew 22:37, 39)—gubin ngiyal' ma be gayeg nag e mithmith roraed. Ku rayog ni ngam weliy e kanawo' ni gur rom e kam tiya-n'um ngay u lane yafas rom nib pluw ngak Kristus mag weliy e mich rom ko rogon nike fal'eg wa'atham.

FAL' YANGREN

Tingi' e Rayog Ninge Thilyeg Ban'en

Ke weliy President Uchtdorf l'agruw ban'en ni thingar tiyan' daed ngay ni fan e mithmith rodaed: nge tu'uf Got rodaed nge pi'in nib liyeg daed. Machane boech ngiyal' ma dani moem ninge tu'uf e gidii' rodaed. U lane yafas rodaed, ma boch ngiyal' napan ni gabe pir'eg nib momaw' ni ngan non ngak boech e gidii'—ni sana bachane ke kireb nag e tafney rom fa gur e ba momaw' ni ngam non ngak bee' fa daryog ni nge fal' e thin romew bee'. Ngiyal' ney, mag gay rogon ni ngam leam nag e tu'ufeg nikam thamiy rok e pi tafagar, tabinaew, Chitamangiy nu Tharmiy, nge Yesus ristus. Leam nag e falfalen' nikan thamiy ko napan nib momaw' rom mag gay rogon ni ngam leam nag ya'an e gidii' fa'anra yad gubin ma rayog ni ngar thamiyed e binem e tu'ufeg. Leam nag ni gubin e gidii' ma fak Got ma ba tu'uf ni ngar thapeged e Birok nge birom e tu'ufeg.

Leam nag bee' u lane yafas rom nib momaw' ni ngam non ngak. Muneg raed nga lane meybil rom mag fith ngak e Chitamangiy nu Tharmiy ni nge bing gumircha'em ngoraed. Ra ta'aboch ma gara tabab i guy raed ni boed rogon Ir: ni raed boech Pifaak nib tu'uf e tu'ufeg roraed.

Tomuren nikan meybil, ma rrin' ban'en nib mangil ni fan ngoraed! Sana mu pining raed ngar uned ko gosgos ko Mutual fa tafagar. Moeg ni ngam ayuweg ko skuul. Fa kemus ni ngam moeg e "mogethin" mag

tingi' ngoraed. Pin'en nib achig e rayog ni nge ngongliy
ban'en nib thil . . . u lane yafas romed!

BITIR

Lukngun!

Ke yoeg President Uchtdorf e ke yoeg ni fare gospel
ke boed e gat'ing ni yibe fil rogon. Ba tu'uf ni ngad
puluw gaed ko pin'en ni tha'abi ga'fan. Bin tha'abi ga'-
fan e motochiyel e nge tu'uf Got rodaed man tu'ufeg
boech e gidii'. Fa'anra gadaed ra tiyan' daed ko ra gal
ney, ma rayog ni ngad yuped lukngun ni gubin ngiyal'!

Yoloey ya'an e lulbuy nga dakean bochyangi babyor.
Mag yoeg ngak bee' nib ilal ni nge bi'eg ngom. Fa'-
anra bay ban'en riy ni ma ayuweg daed ngad daged e
tu'ufeg rodaed ngak Got nge boech e gidii', mag yoloey
nga but ma mu yoloey ya'an nga lukngun fare lulbuy.

Ser nag e talne fafal rom

Iring e okas

Yaan ko misa

Yoeg e tin kireb ngak bee'

Mog e meybil

M'ag e bochboch ngak bee'

Cham gow walagem

© 2017 by Intellectual Reserve, Inc. Gubin mabay matwon Kan yoloey u Merika. Kan micheg nag ko thin nu Ngalis: 6/16. Micheg nag i pilyeg: 6/16.
Pilyeg e thin ko *First Presidency Message, January 2017*. Yapese 97921 905



Fan fare Ulung ko bpin ko Galasia

Meybil nge biy'eg fapi babyor mu piry'eg e tin ngam mog.

Mich, Tabinaew, Ayuw

Fan e Relief Society e ngan “fal’eg rogon e ppin ni fan e pi tawa’ath ko yafas nib manemus,” Linda e ke yoeg. K. Burton, Relief Society General President.¹ Dakean e mich, tabinaew, nge gapas e gadaed be un ngay ko “murwel rodaed nib ga’fan.”²

Relief Society “e murwel u fayleng nge tharmiy,” e ke yoeg Carole. M. Stephens, First Counselor u lane Relief Society General Presidency. “Iram e n’en nike rrin’ e ppin u lane rran rok fare Tathapeg, ma iraram e n’en ni gadaed be ulul i rrin’.”³

Napan ni gadaed ra sap ngak fare ppin nib Samaritan ko fare luwed, nib digey e tafan e raen rok ni mil nge yoeb ngak boech e gidii’ ni Yesus e ba profet (muguy John 4:6–42), fa ngak Phebe, ni pigpig ngak e gidi’ u fithik e falfalen’ u lane yafas rok (muguy Roma 16:1–2), gadaed be guy wo’en e pi ppin ko rran rok fare Tathapeg ni baed ngak Kristus. I Ir e Cha’an nike bing

kanawo’en daed ko yafas nib manemus (muguy John 3:16).

Napan ni gadaed ra sap ngak e pi ppin ni pioneer rodaed u Nauvoo, Illinois, ni ri mukun gaed nga tabinaew rok Sarah Kimball ko 1842 ni ngar fal’eged e mo’o-lung roraed, ma gadaed be guy e tunom rok Got nibe feek iyib fare Relief Society nge ta’areb ko fare priesthood. Tomuren Eliza R. Snow ni yoloey e motochiel, me bi’eg Prophet Joseph Smith. Me nang ni fare Galasia e dawori m’ay nge taw ko ngiyal’ nike yaram e ppin. Ke yoeg nike falfalen’ Somoel ko ayuw ni kar pi’ed machane bay ban’en ni kab mangil boech. “Ragu yarmiy e ppin nga tan e priesthood ko tomuren e rogon e priesthood,” ke yoeg.⁴

Fare Relief Society e gathi kemus nib ulungi ppin nibe gay rogon ni nge rrin’ e mangil u lane fayleng. Ba thil. ‘Ban’en ni kab mangil’ ya kan yarmiy u tan mat’won e priesthood.

Rogon nikan yarmiy e бага’ fan ko murwel Got u dakean e fayleng.”⁵

Boech e Chep nib Thothup nge Mornga’agen

Doctrine and Covenants 25:2–3, 10; 88:73; *reliefsociety.lds.org*

NOTES

1. Linda K. Burton, ku Sarah Jane Weaver, “Relief Society Celebrates Birthday and More March 17,” *Church News*, Mar. 13, 2015, news.lds.org.
2. Linda K. Burton, u Weaver, “Relief Society Celebrates Birthday.”
3. Carole M. Stephens, u Weaver, “Relief Society Celebrates Birthday.”
4. Joseph Smith, u *Daughters in My Kingdom: The History and Work of Relief Society* (2011), 11–12.
5. *Daughters in My Kingdom*, 16.

Mu Lemnag ko Biney

Urogon ni rayog ni nge ayuweg e Relief Society e ppin ni ngar rrin’ed e murwel nib thothup rok e Chitamangiy nu Tharmiy ni fan ngoraed man gagyeg nag raed ko yafas nib manemus?